

## 46588-بنک البلاد میں شراکت کرنے کا حکم

سوال

بنک البلاد میں شراکت کرنے کا حکم کیا ہے؟

پسندیدہ جواب

بنک البلاد کے ہاں اہل فقہ حضرات پر مشتمل ایک کمیٹی بنا رکھی ہے جو مسائل میں ریسرچ کرتی ہے، اور بنک البلاد نے کئی بار یہ اعلان بھی کیا ہے کہ وہ ایک اسلامی بنک ہوگا، اور اس کے نظام کی دیکھ بھال اور نگرانی ہوتی رہتی ہے، اس لیے اگر تو وہ شریعت اسلامیہ کے موافق ہو اور شروع کرتے وقت اس کے سارے اعمال شریعت اسلامیہ کے موافق ہوں تو اس میں شراکت کرنے میں کوئی حرج نہیں۔

اور اس کا ثبوت اس وقت تک نہیں مل سکتا جب تک اس شرعی کمیٹی کے معتبر اور ثقہ افراد سے دریافت نہ کر لیا جائے، اور اس بنک کے شروع ہونے کے بعد اس میں ہونے والا اعمال اور لین دین کی چھان بین نہ کر لی جائے۔

لہذا جسے بھی اس نظام اور جاری اعمال کے جواز کا علم اس کے لیے اس میں شراکت کرنا جائز ہے۔

بنک کی شرعی کمیٹی نے درج ذیل فیصلہ اور قرار پاس کی ہے :

شرعی بنک کمیٹی کی قرار نمبر (100) بتاریخ 1426/1/1 ہجری۔

بسم اللہ الرحمن الرحیم

رب العالمین والصلاة والسلام علی سید المرسلین والآخرین نبینا محمد وعلی آلہ وصحبہ اجمعین۔

سب تعریفات اللہ رب العالمین کے لیے ہیں، اور سب رسولوں کے سردار ہمارے نبی محمد صلی اللہ علیہ وسلم اور ان کی آل اور سب صحابہ کرام پر اللہ کی رحمتیں نازل ہوں۔

اما بعد :

بنک البلاد میں شرعی کمیٹی نے اپنے اجلاس نمبر (100) جو کہ بروز جمعرات الموافق 1426/1/1 ہجری میں منعقد ہوا میں بنک البلاد میں شراکت کے حکم کے متعلق کئی قسم کے آنے والے سوالات پر غور و خوض کرنے کے بعد درج ذیل قرار پاس کی :

اول :

بنک البلاد میں شراکت کرنی جائز ہے؛ کیونکہ بنک البلاد شرعی سیاست کے تابع ہے، اس پر اپنے سارے اعمال شرعی کمیٹی کے سامنے پیش کرنے لازم ہیں، اور شرعی کمیٹی کے فیصلوں پر عمل کرنے کا بنک پابند ہے اور اور شرعی نگران کمیٹی ان فیصلوں پر اپنی نگرانی میں عمل کرانگی بنک کی شرعی سیاست یہ بیان کرتی ہے کہ :

اللہ تعالیٰ کی توفیق سے جب سے بینک کی تاسیس ہوئی ہے اس وقت سے بینک البلاد اپنے اوپر بینک کے سب معاملات میں شریعت مطہرہ کو لاگو کرنے کا التزام کر رہا ہے، اسی طرح اس نے اپنے کندھوں پر شرعی مقاصد اور اسلامی اقتصادیات کی غرض و غایت کا خیال رکھنے کا التزام بھی کر رکھا ہے۔

اس قیمتی ہدف کو پورا کرنے کے لیے بینک نے اپنے نظام میں ایک مستقل شرعی کمیٹی کا وجود رکھا ہے جو بینک کے سب اداروں سے علیحدہ اور مستقل ہے، بینک اس کے سامنے اپنے سارے معاملات رکھتا ہے؛ تاکہ ان اعمال کو پرکھا جاسکے کہ یہ شرعی احکام کے کتنے موافق ہیں، اس جگہ درج ذیل کچھ اشارے کرنا مناسب معلوم ہوتے ہیں :

1- شرعی کمیٹی کے فیصلے اور قرارداد بینک کے ہر ادارے اور آفس پر لازم ہونگے۔

2- کوئی پروگرام یا کام بھی شرعی کمیٹی پر پیش کیے اور اس کی موافقت حاصل کرنے کے بغیر کھاتہ داروں کے سامنے پیش نہیں کی جائیگی۔

3- بینک کے اعمال کی نگران کمیٹی اس بات کا یقین کریگی اور خیال رکھے گی کہ آیا اس کے اعمال اور کام کمیٹی کے فیصلوں کے مطابق ہیں اور اس کی ذمہ دار شرعی نگران کمیٹی ہوگی۔

4- شرعی کمیٹی اپنے پروگرام اور اعمال کو اس طرح ترقی دیگی کہ وہ شرعی قواعد اور اصول و ضوابط کے موافق ہوں، اور شرعی اقتصادیات کی غرض و غایت کے اہداف پورے کرتے ہوں۔

5- شرعی کمیٹی کی ذمہ داری ہے کہ وہ بینک اور معاشرے کے مختلف شعبہ جات میں اسلامی بینکاری کی فضاء اور رجحان پھیلانے "ا

شرعی عمل کمیٹی نے اس سیاست کی تنفیذ اپنی تشکیل کی ابتداء میں ہی شروع کر دی تھی، اس نے بینک کے اساسی نظام اور تاسیسی معاہدے، اور بینک کے تعارفی لیٹریچر اور بروشر، اور شراکت کے نمونوں، اور شراکت میں شریک بنوں کے ساتھ معاہدہ جات، اور شراکت کے میجر کے ساتھ بینک کے معاہدے کا تفصیلی مطالعہ کیا تو اسے کوئی ایسی چیز نہیں ملی جو اس میں شراکت اور اس کے ساتھ لین دین کرنے میں مانع اور عدم جواز پر دلالت کرتا ہو۔

اور شرعی کمیٹی بینک کے کئی ایک معاہدوں اور اس کے سرٹیفکیٹ کے مطالعہ اور رجحان بین سے فارغ ہوئی اور بینک کے معاملات کے لیے کئی ایک شرعی ضوابط مقرر کیے۔

دوم :

اجازت کے بعد حصص مارکیٹ میں بینک البلاد کے حصص کی خرید و فروخت جائز ہے؛ کیونکہ بینک ایسی موجودہ اشیاء کا مالک ہے جو شرعاً معتبر ہیں، جن میں یہ اشیاء ہیں :

بینک کے لیے لین دین کرنے کا لائسنس، بینک کے مرکزی دفتر کی عمارت، اور بینک کئی ایک شاخیں جس میں ضروری ساز و سامان موجود ہے جس میں چھ سو سے زائد ملازمین کام کرتے ہیں، اس کے علاوہ بھی کئی ایک آلات اور نظام ہیں، اور اس کے ساتھ ساتھ سعودی عرب کیش کمپنی کے ساتھ کئی ایک معاہدے بھی ہیں، اور پوری دنیا میں ایک سو سے زائد بنوں کے ساتھ بھی معاہدہ جات۔

اور اس لیے کہ حصص کا لین دین کرنے کے بعد حصص کی قیمت میں تغیر و تبدل کا کلی طور پر موجود اشیاء کی قیمت ارتباط نہیں جو کمپنی کے پاس ہیں، یا مطلوب ہیں، بلکہ اس میں کئی ایک دوسرے عوامل موثر ہوتے ہیں، مثلاً عمومی حصص کی پیشکش اور مانگ کا انڈیکس، اور معنوی حقوق وغیرہ۔

سوم :

شراکت دار کے جائز نہیں کہ وہ شراکت میں کسی اور کا نام استعمال کرے، چاہے وہ کسی عوض کے بدلے ہو جو نام والے شخص کو ادا کیا جائے، یا بغیر عوض اور مقابل کے ہو، کیونکہ اس میں اس حد سے تجاوز جس نظام کے اعتبار سے وہ مستحق ٹھہرتا ہے، اور اس کے ساتھ ساتھ نظام میں چلنے اور اس کا التزام کرنے والے دوسرے افراد پر ظلم اور زیادتی ہے، جبکہ انصاف

کاتقاصد یہ ہے کہ حصص کے حصول کے لیے سب شراکت داروں کے لیے برابر فرصت ملنی چاہیے، اور یہ اس وقت ہی ہوسکتا ہے کہ ہر شراکت دار کے لیے ایک حد مقرر کی دی جائے جس سے وہ تجاوز نہ کرے۔

لہذا کسی دوسرے کا نام استعمال کرنے سے منع کرنا اس شرعی سیاست میں شامل ہوتا ہے جو مقاصد شرعیہ کے ساتھ متفق ہے کہ مال سب لوگوں کے ہاتھ میں ہو چاہے وہ فقیر ہو یا امیر، نہ کہ وہ صرف ایک قلیل سے گروہ اور افراد کے ہاتھوں میں ہی گھومتا رہے، اس کے علاوہ یہ بھی ہے کہ ایسا کرنا (یعنی کسی کا نام استعمال کرنا) تہلیل اور دھوکہ کی ایک قسم ہے، جو کہ طرفین کے مابین لڑائی جھگڑے کا باعث ہے۔

چہارم:

شراکت دار کے لیے شراکت کی قیمت بطور قرضہ حسنہ لینا جائز ہے جو بغیر کسی زیادتی کے اتنی رقم ہی واپس کریگا، اور اگر وہ قرض واپسی میں زیادہ واپس کرنے کے ساتھ مشروط ہو تو یہ حرام ہے، چاہے واپسی میں زیادتی تناسب کے لحاظ سے ہو یا پھر کسی علیحدہ مبلغ کی شکل میں اور چاہے اسے تمویل بنکی یا تسخیل (آسان بینک) وغیرہ کا نام دیا گیا ہو، کیونکہ یہ سود میں شامل ہوتا ہے۔

اور اس کے عوض میں اس شراکت دار کے لیے جس کے پاس کافی مال نہ ہو مال والے کے ساتھ شراکت کے معاہدے میں شریک ہونا جائز ہے، اور اس کے بعد خرید و فروخت کے نتیجے میں حاصل ہونے والا نفع وہ آپس میں حسب اتفاق تقسیم کریں گے، شرط یہ رکھی جاتی ہے کہ ہر ایک کے مشروط نفع کا حصہ معلوم ہو، مثلاً یہ کہ: یہ مال لو اور اس سے حاصل ہونے والے نفع میں سے بیس فیصد (20%) آپ کا اور اسی فیصد (80%) میرا لیکن اگر آپ ان دونوں میں سے حصہ کی مبلغ اور علیحدہ رقم کے ساتھ تحدید کریں تو یہ جائز نہیں۔

مثلاً کوئی یہ کہے کہ: یہ مال لو اور اس سے شراکت کا کاروبار کرو اور آپ کو نفع میں سے ایک ہزار ریال اور اس سے جوازندہ ہو وہ میرا؛ کیونکہ یہ مشارکت کے نفع میں قطعی اور فحس ہے، ہو سکتا ہے ان حصص میں صرف مذکورہ بالا رقم ہی نفع حاصل ہو، یا پھر اس سے بھی کم، یا پھر بہت زیادہ نفع ہو تو وہ اسے دھوکہ اور غبن محسوس کرے۔

اور یہ کوئی مخفی نہیں کہ مال کے مالک کا شراکت کے معاہدے میں اس شخص کے ساتھ شامل ہونا جو حصص کو اپنے نام لکھوائے گا یہ ان دونوں کے مابین زیادہ عدل و انصاف پر ہوگا کہ مال والا سارے نفع کا خود مالک بن جائے، اور خاص کر اس مشارکت میں ایسی کوئی چیز ظاہر نہیں ہوتی جو نظام کے اعتبار سے مانع ہو۔

کمپنیوں کے نظام میں یہ بیان کیا گیا ہے کہ دو اشخاص یا اس سے زیادہ ایک حصہ کے مالک اس شرط پر ہوسکتے ہیں کہ وہ کمپنی کے مقابلہ میں ایک ہی شخص کے نام لکھا گیا ہو۔

اور آخر میں ہم اللہ تعالیٰ سے دعا گو ہیں کہ وہ بنک البلاد کے ذمہ داران کو شرعی احکام کی پابندی کرنے کی توفیق عطا کرے، اسی طرح ہم شراکت والی کمپنیوں کے ذمہ داران کو اس پر ابھارتے ہیں کہ وہ سرمایہ کاری اور مالداروں میں حرام معاملات سے دور رہیں، اور شہر بازار اور مارکیٹ میں کام کرنے والوں کو بھی اس پر ابھارتے ہیں کہ وہ شرعی احکام کی پابندی کرنے والی کمپنیوں کی مدد کریں۔

اللہ تعالیٰ سب کو ہدایت نصیب فرمائے، اور اللہ کی رضامندی والے کام کرنے کی توفیق بخشے، واللہ تعالیٰ اعلم۔

اللہ تعالیٰ ہمارے نبی محمد صلی اللہ علیہ وسلم اور ان کی آل اور صحابہ کرام پر اپنی رحمتیں نازل فرمائے۔

بنک البلاد شرعی کمیٹی کے ارکان

الشیخ استاد ڈاکٹر عبداللہ بن موسیٰ العمار

الشیخ ڈاکٹر عبدالعزیز بن فوزان الفوزان

الشیخ ڈاکٹر یوسف بن عبداللہ الشبلی.

الشیخ ڈاکٹر محمد بن سعود العصیمی

واللہ اعلم.